

श्री सुजीत कुमार आई०ए०एस०, मुख्य विकास अधिकारी,
फिरोजाबाद द्वारा दिनांक 18-05-2015 को विकास खण्ड
नारखी के निरीक्षण की टिप्पणी :

दिनांक-18-05-2015 को अपरान्ह 3.00 बजे विकास खण्ड
नारखी का आकस्मिक निरीक्षण किया गया, जिसकी निरीक्षण टिप्पणी निम्नवत
है:-

01-कार्यालय भवन एवं परिसर : कार्यालय भवन की स्थिति संतोषजनक है।
पर्याप्त परिसर उपलब्ध है। परिसर में आवासीय भवन बने हुए है। परिसर में
7 आवासीय भवन बने हैं। टाइप-1 के दो आवास, टाइप-2 के चार आवास,
टाइप-3 का एक आवास है। टाइप-2 के आवासों में मरम्मत की आवश्यकता
है। प्रभारी खण्ड विकास अधिकारी एस्टीमेट तैयार कर राज्य वित्तीय/तेरहवीं
वित्त से मरम्मत कार्य करा सकते हैं।

(कार्यवाही-खण्ड विकास अधिकारी)

02-अधिकारियों/कर्मचारियों की उपस्थिति:- खण्ड विकास अधिकारी, श्रीमती
प्रतिमा निमेष चिकत्सा अवकाश पर हैं। उपस्थित पंजिका का अबलोकन
किया गया। श्री रामपाल सिंह, सहा०लेखाकार, का भ्रमण अंकित हैं, बताया
गया कि श्री रामपाल सिंह, अपने पटल का चार्ज गृहण करने विकास खण्ड
-टूण्डला गये हैं। श्री प्रमवीर सिंह,ब्लाक को-ओकडिनेटर(पेयजल) अनुपस्थित
पाए गये। अनुपस्थित का उक्त तिथि के मानदेय का भुगतान न किया जाँय।
अन्य स्टाफ उपस्थित मिला।

(कार्यवाही-परियोजना निदेशक)

03-कम्प्यूटर कक्ष, जनरेटर की स्थिति:-विकास खण्ड कार्यालय में स्थापित
कम्प्यूटर कक्ष का निरीक्षण किया गया, कम्प्यूटर कक्ष में सभी कम्प्यूटर सुचारु
रूप से कार्य कर रहे हैं। विकास खण्ड में जनरेटर लगा हुआ है। जो ठीक
प्रकार से कार्य कर रहा है एव नेट कनेक्टिविटी ठीक है।

04-गत निरीक्षण- निरीक्षण गार्ड फाइल का अबलोकन किया गया तो पाया
कि दिनांक-18-02-2015 को लोहिया ग्राम त्रिलोकपुर का औचिक निरीक्षण
किया जिसकी परिपालन आख्या भेज दी गई है। पूर्व की गार्ड फाइल का
अबलोकन करने पर ज्ञात हुआ कि वित्तीय वर्ष में जिला विकास
अधिकारी/परियोजना निदेशक, के द्वारा विकास खण्ड कार्यालय का निरीक्षण

नहीं किया हैं। अतः निर्देशित किया गया कि जिला विकास अधिकारी/परियोजना निदेशक, प्रत्येक छः माहों में विकास खण्डों का निरीक्षण अवश्य करें।

(कार्यवाही—जिला विकास अधिकारी/परियोजना निदेशक)

05—स्टाफ स्थिति : विकास खण्ड में सहायक विकास अधिकारी (स0क0), अवर अभियन्ता लघु सिंचाई, स0वि0अ0(फ0सु0), ले0 लिपिक (आई0आर0डी0), ग्राम विकास अधिकारी के 5 एवं ग्राम पंचायत अधिकारी के 4 पद रिक्त हैं। सम्बन्धित जिला स्तरीय अधिकारी रिक्त पदों पर तैनाती शीघ्र सुनिश्चित करें।

(कार्यवाही—सम्बन्धित विभागीय अधिकारी)

06—स्थापना : प्रस्तुत सूचनानुसार विकास खण्ड में किसी प्रकार की कोई कार्यवाही लम्बित नहीं है। सेवा पुस्तिकाओं, जी0पी0एफ0 पासबुक एवं कर्मचारियों के अन्य व्यक्तिगत अभिलेख पूर्ण किये जा रहे हैं। श्री राजेन्द्र सिंह, वाहन चालक से वसूली की कार्यवाही हो रही है। तथा इसी कर्मचारी के विरुद्ध धन दुरुपयोग एवं अनुशासनिक कार्यवाही का कोई मामला लम्बित नहीं है। श्री मनोज कुमार एवं श्री राजेन्द्र सिंह द्वारा अग्रिम धनराशि प्राप्त की गई है। जिसकी बसूली नियमानुसार की जा रही है।

07—अभिलेख : बताया गया कि रिकार्ड फाइल बनाई जा रही है। कर्मचारियोंमें कार्य का बटवारा किया जा रहा है। अन्य अभिलेख फाइल रजिस्टर, रजिस्ट्रों का रजिस्टर, शिकायत पंजिका, तहसील दिवस पंजिकाएं, स्थापना एवं लेखा सम्बन्धी अभिलेख बनाए गये है और इसमें प्रविष्टियां भी की जा रही हैं। शिकायत पंजिका के अनुसार जन शिकायत एवं तहसील दिवस का कोई प्रकरण लम्बित नहीं है।

08—लोहिया/इन्दिरा आवास :- वित्तीय वर्ष 2013-14 में डा0 राम मनोहर लोहिया सम्रग ग्राम विकास योजनान्तर्गत चयनित ग्राम—त्रिलोकपुर में 49 लोहिया आवास का निर्माण कराया गया हैं सभी आवास पूर्ण बताए गये। वर्ष 2014-15 में चयनित लोहिया ग्राम—गढी पुरानी में 13 लोहिया आवास निर्माणाधीन हैं जिनमें 08 आवासों की दोनो किश्त तथा 05, आवासों की प्रथम किश्त प्राप्त हो चुकी हैं, 06 आवास पूर्ण एवं शेष आवासों पर कार्य प्रगति पर बताया गया। 90 इन्दिरा आवास की धनराशि लाभार्थियों के खातों में भेज दी गई हैं। कार्यालय में सहायक लेखाकार (एन0आर0ई0पी0) का अतिरिक्त कार्य देख रहें श्री मुनीर अहमद, उर्दू अनुबादक/सह0ब0लि0 को निर्देशित किया गया कि वह लोहिया/इन्दिरा आवासों का रजिस्टर ग्रामवार तैयार करें। प्रभारी खण्ड विकास अधिकारी निर्देश अनुपालन के सन्दर्भ में आख्या भेजें।

(कार्यवाही-खण्ड विकास अधिकारी)

09-राष्ट्रीय ग्रामीण आजीविका मिशन :- बताया गया कि विकास खण्ड में वर्ष 2014-15 तक 112 स्वयं सहायता समूहों का गठन किया गया है। 51 स्वयं सहायता समूहों को रिवाल्विंग फण्ड दिया जा चुका है। 29 स्वयं सहायता समूहों की प्रथम ग्रेडिंग तथा 26 समूहों को बैंकलिंगेज कर दिया गया है। वर्ष 2015-16 में 21 स्वयं सहायता समूहों के गठन के सापेक्ष 07 समूहों का गठन किया गया है। प्रगति संतोषजनक नहीं है। प्रभारी खण्ड विकास अधिकारी को निर्देशित किया जाता है कि समूह की महिलाओं को मनरेगा योजना से जोड़ें एवं अधिकाधिक समूह गठित कराकर उन्हें लॉनिंग कराते हुए स्वरोजगार प्राप्त कराने में अपनी भूमिका का सही उपयोग करें।

(कार्यवाही-खण्ड विकास अधिकारी)

10-पेंशन : बताया गया कि वृद्धावस्था/किसान पेंशन के 1958 लाभार्थी थे। 514 वर्ष 2014-15 में लिए गए हैं। 652 महिलाओं को विधवा पेंशन, विकलांग पेंशन 897 लोगों को एवं समाजवादी पेंशन 2734 लाभार्थियों को प्राप्त हो रही है। प्रभारी खण्ड विकास अधिकारी को निर्देशित किया जाता है कि विकास खण्ड क्षेत्र के ग्रामों में पुनः सर्वे कराकर विधवा, वृद्धावस्था/किसान पेंशन, विकलांग एवं समाजवादी पेंशन का सत्यापन कराये और पात्र लाभार्थियों के आवेदन-पत्र एकत्रित कर स्वीकृत हेतु अग्रिम कार्यवाही की जाय। सुनिश्चित हो कि कोई पात्र लाभार्थी छूटने न पाय।

(कार्यवाही-खण्ड विकास अधिकारी)

11-मनरेगा : क्षेत्र पंचायत स्तर हेतु वर्ष 2014-15 हेतु अनुमन्य बजट रू0 432.8 लाख के सापेक्ष शतप्रतिशत व्यय किया गया। ग्राम पंचायतों हेतु रू0 415.49 लाख उपलब्धता के सापेक्ष कार्य कराये गये। बताया गया कि श्रमिकों को 16.05 प्रतिशत भागीदारी महिलाओं की रही है। तथा पूर्ण कार्यों के सापेक्ष 64.33 प्रतिशत एम0आई0एस0 की फीडिंग की गई है। 5764 कुल मस्टरोल जारी किये गये हैं। प्रभारी खण्ड विकास अधिकारी यह सुनिश्चित करेंगे कि प्रत्येक गावों में मनरेगा का कार्य संचालित रहे और जॉब कार्ड धारकों को कार्य मिले। तथा इनके भुगतान हेतु समय से एफ0टी0ओ हो जाय।

(कार्यवाही-खण्ड विकास अधिकारी)

संक्षेप में विकास खण्ड कार्यालय/परिसर में प्रतिदिन साफ-सफाई की आवश्यकता है। भवन मरम्मत किया जाना अपेक्षित है। मनरेगा, लोहिया आवास एवं राज्य वित्त/तेरहवीं वित्त के अन्तर्गत हुए निर्माण कार्यों को सत्यापन हेतु खण्ड विकास अधिकारी सहायक विकास अधिकारियों को न्याय पंचायत आवंटित करते हुए 20 दिन में अवश्य

सुनिश्चित करालें और स्वयं क्षेत्र भ्रमण कर नियमित रूप से आकस्मिक कार्यों का निरीक्षण करते रहें। सामान्यतः कार्यालय में अभिलेख आदि की स्थिति संतोषजनक परिलक्षित हुई।

(सुजीत कुमार)

मुख्य विकास अधिकारी
फिरोजाबाद


कार्यालय मुख्य विकास अधिकारी फिरोजाबाद।

पत्रांक 44 / एस0टी0-2015-16

दिनांक 30-05-15

प्रतिलिपि : निम्नांकित को सूचनार्थ एवं आवश्यक कार्यवाही हेतु प्रेषित-

- 1-आयुक्त आगरा मण्डल, आगरा को कृपया अवलोकनार्थ।
- 2-जिलाधिकारी, महोदय फिरोजाबाद को कृपया अवलोकनार्थ।
- 2-परियोजना निर्देशक, जिला ग्राम्य विकास अभिकरण, फिरोजाबाद।
- 4-जिला विकास अधिकारी फिरोजाबाद।
- 5-खण्ड विकास अधिकारी, नारखी।


मुख्य विकास अधिकारी
फिरोजाबाद